



## **Програма за децентрализирана соработка меѓу Регионот Долна Нормандија и Република Македонија**

Децентрализирана соработка помеѓу Регионот Долна Нормандија (Франција) и Република Македонија започна во 2006 година. Се работи за единствена соработка каде еден француски регион соработува со држава, Македонија. Во срцето на проектот е локалната власт имајќи ги како институционални партнери регионалниот совет на Долна Нормандија и Министерство за локална самоуправа на Македонија. Оваа институционална соработка се состои од акциона програма спроведувана од страна на француски и македонски партнери. Првичната програма е замислена за три години (2007-2010 година), но таа продолжува и во наредните три години (2011-2013). Финансиски поддржан од страна на Министерството за надворешни и европски работи на Франција.

### **Цели**

Оваа соработка е резултат на заеднички напори на Македонија и на Долна Нормандија да ги отворат нивните територии кон светот и да ги поттикнат нивното население во активно граѓанство на локално и Европско ниво преку реципроцитет и размена. Проектот има за цел да го да го придружува процесот за влез во Европска Унија и спроведувањето на европското право. Програмата цели кон зајакнување на доброто локално владеење во сите теми на соработката, кон развивање на капацитетите на локалното население, како и кон разменување на добри практики и искуства. Главните цели на проектот е да се зајакнат капацитетите на локалните власти за спроведување на процесот на децентрализација, да го поттикнат учеството на граѓаните и да помогнат во остварување на одржлив развој.

### **Активности и учесници**

Проектот има за цел да ги анимира двете територии, Долна Нормандија и Македонија, преку шесте теми на соработката. Иако се работи за институционална соработка, активностите од проектот се групирани во 6 дела спроведувани од француско-македонски „тандем организации“. Целта е да вклучат сè поголем број граѓани и организации на повеќе нивоа: државни институции, здруженија на граѓани, професионални комори, медиуми итн., за да се одговори на потребите на двете територии. Асоцијацијата на Агенции за локална демократија (АЛДА) е генерален координатор на сите активности.



## Шесте теми на соработка се:

1. Дигитални технологии и медиуми во служба на локалните власти  
*Обука и употреба на нови технологии за подобро локално владеење*
  - Регионален совет на Долна Нормандија - Долна Нормандија
  - Метаморфозис - Македонија
2. Млади, образование, локално и европско граѓанство  
*Активно учество на младите во локалниот живот*
  - Европска куќа од Каен - Долна Нормандија
  - Коалиција на младински организации СЕГА - Македонија
3. Попис на културно наследство  
*Определување на заедничка методологија за попис на културно наследство*
  - Националната асоцијација на градови со историја и уметност и градови со заштитени зони и сектори - Франција
  - Асоцијацијата на градови од Македонија со архитектонско наследство - Македонија
4. Културни локални и регионални политики  
*Зајакнување на капацитетите на локалните власти во областа на културата*
  - Регионален центар за култура, етнологија и техника - Долна Нормандија
  - Локомотива - Македонија
5. Културно наследство и одржлив туризам  
*Поддршка и промоција на одржливиот туризам*
  - Умешност и познавање (Savoir-faire et decouvert) - Долна Нормандија
  - Центар за институционален развој (ЦИРа) - Македонија
6. Развој на земјоделството  
*Зајакнување на мрежата на фармери на Балканот за развој на одржливо земјоделство*
  - Француски земјоделци за меѓународен развој (AFDI) - Долна Нормандија
  - Федерација на фармери на Република Македонија - Македонија

## Соработка на општините: пат кон европско граѓанство

Најзначаен резултат од претходните години на проектот се договорите за соработка меѓу општини од Македонија и Долна Нормандија. Директната соработка на локалните власти дава можности за средби на граѓаните од Франција и Македонија со цел да се зајакне чувството за европски идентитет и граѓанство.

**Проект за децентрализирана соработка меѓу Регионот Долна Нормандија и Македонија**  
Ул. Женевска бб (во зградата на ЗЕЛС), 1000 Скопје, Македонија, тел: 00 389 2 306 59 32



### **Рамномерен регионален развој во Македонија**

Почеток на регионалниот развој во Македонија е многу значајна фаза. Во овој поглед, децентрализираната соработка меѓу Долна Нормандија и Македонија ја дава својата институционална поддршка, своето искуство и знаење.